

# Sri Chidambara Panchachamara

## Stotram

### శ్రీ చిదంబర పంచచామర

### స్తోత్రం

కదంబకాననప్రియం చిదంబయా విహారిణం  
మదేభకుంభగుంఫితస్వడింభలాలనోత్సుకం |  
సదంభకామఖండనం సదంబువాహినీధరం  
హృదంబుజే జగద్గురుం చిదంబరం విభావయే || 1

||

సమస్తభక్తపోషణస్వహస్తబద్ధకంకణం  
ప్రశస్తకీర్తివైభవం నిరస్తసజ్జనాపదం |  
కరస్థముక్తిసాధనం శిరఃస్థచంద్రమండనం

హృదంబుజే జగద్గురుం చిదంబరం విభావయే || 2

||

జటాకిరీటమండితం నిటాలలోచనాన్వితం

పటీకృతాష్టదిక్తటం పటీరపంకలేపనం |

నటౌఘపూర్వభావినం కుఠారపాశధారిణం

హృదంబుజే జగద్గురుం చిదంబరం విభావయే || 3

||

కురంగశాబశోభితం చిరం గజాననార్చితం

పురాంగనావిచారదం వరాంగరాగరంజితం |

ఖరాంగజాతనాశకం తురంగమీకృతాగమం

హృదంబుజే జగద్గురుం చిదంబరం విభావయే || 4

||

అమందభాగ్యభాజనం సుమందహోససన్ముఖం

సుమందమందగామినీగిరీంద్రకన్యకాధవం |

శమం దమం దయాలుతామమందయంతమాత్మనో

హృదంబుజే జగద్గురుం చిదంబరం విభావయే || 5

||

కరీంద్రచర్మవాససం గిరీంద్రచాపధారిణం

సురేంద్రముఖ్యపూజితం ఖగేంద్రవాహనప్రియం |

అహీంద్రభూషణోజ్జ్వలం నగేంద్రజావీలాసినం

హృదంబుజే జగద్గురుం చిదంబరం విభావయే || 6

||

మలాపహారిణీతటే సదా విలాసకారిణం

బలారిశాపభంజనం లలామరూపలోచనం |

లసత్పణీంద్రహారిణం జ్వలత్త్రిశూలధారిణం

హృదంబుజే జగద్గురుం చిదంబరం విభావయే || 7

||

శశాంకభానువీతిహోత్రరాజితత్రిలోచనం

విశాలవక్షసం సుదీర్ఘబాహుదండమండితం |

దిగంబరోల్లసద్వపుర్ధరం ధరారథాన్వితం

హృదంబుజే జగద్గురుం చిదంబరం విభావయే || 8

||

సదంతరంగసజ్జనౌఘపాపసంఘనాశనే

మదాంధయుక్తదుర్జనాలిశిక్షణే విచక్షణః |

చిదంబరాఖ్యసద్గురుస్వరూపమేత్య భూతలే

సదాశివో విరాజతే సదా ముదాన్వితో హరః || 9 ||

చిదంబరాఖ్యసద్గురోరిదం సదా విలాసినం

ముదా లిఖంతి యే సకృత్ సదోపమానమష్టకం |

సదా వసేత్తదాలయే హరిప్రియా తదాననే

విధిప్రియా చ నిశ్చలా జగద్గురోరనుగ్రహాత్ || 10

||

ఇతి శ్రీ చిదంబర పంచచామర స్తోత్రం |